

श्रीमती प्लग - प्लम्बर

एलन, चित्र : जो, हिंदी : विदूषक



श्रीमती प्लग - प्लम्बर

एलन, चित्र : जो, हिंदी : विदूषक





जब मिसेज प्लग को बुलाया जाता.
तब मिसेज प्लग, तो आती हों.
उनके साथ में मिस्टर प्लग भी आते.
वो मिसेज प्लग के पति थे.
और मिस प्लग और मास्टर प्लग भी आते.
वे उनके बच्चे थे.

मिसेज प्लग के पास
एक उपयोगी थैला था.




उसमें आरी और हथौड़ी,
स्पैनर और प्लास था,



उसमें बटुआ और कंघा था,
लिपस्टिक और प्लंजर था,

उसमें एक ब्लो-पाइप के
साथ कुछ अन्य चीजें भी थीं.



एक रात एक महिला के बाथरूम में
कुछ गड़बड़ हुई.
उन्हें तुरंत एक प्लम्बर की ज़रूरत पड़ी.
पड़ोसियों ने उनसे कहा,
“मिसेज प्लग को बुलाओ!”



जब मिसेज प्लग को बुलाया गया.
तब मिसेज प्लग आईं.
पर मिस्टर प्लग नहीं आए.
उन्हें अपने छोटे बच्चों को सुलाना जो था.

मिसेज प्लग ने अच्छी तरह से मरम्मत की.
महिला ने उन्हें एक कप चाय पिलाई.
चाय खत्म करने के बाद महिला ने
मिसेज प्लग को कुछ पैसे दिए.
उसके बाद मिसेज प्लग घर वापिस चलीं.





रास्ते में एक भयानक घटना घटी.
मिसेज प्लग को एक चोर दिखा.



चोर ने एक रईस आदमी
का बटुआ चुराया था.
चोर ने मिसेज प्लग को देखा.
चोर, मिसेज प्लग के पैसे
भी छीनना चाहता था.

“उस बस्ते में क्या है?” चोर ने पूछा.

“उसमें मेरा कंधा है,” मिसेज प्लग ने कहा.

“उसे मेरे हवाले करो!” चोर ने कहा.

“उसमें लिपस्टिक भी है,” मिसेज प्लग ने कहा.

“वो भी मुझे दो,” चोर ने कहा.

“उसमें एक ब्लो-लैंप भी है!” मिसेज प्लग ने कहा.



मिसेज प्लग ने ब्लो-लैंप से चोर का पीछा किया.


मिसेज प्लग ने ब्लो-लैंप से चोर की पैंट जलाई.

“बचाओ! बचाओ!” चोर चिल्लाया.

चोर वहां से दुम दबाके भागा.

यह भी लेता जा!

बचाओ!





“आपका बस्ता तो बहुत काम का है,” रईस आदमी ने कहा.

फिर उसने मिसेज प्लग का शुक्रिया अदा किया और उन्हें एक इनाम दिया.

इनाम था – चार लोगों के लिए दुनिया की सैर करने के टिकट.

“मैं और मेरी पत्नी, बच्चों को दुनिया घुमाने लेकर जा रहे थे,” रईस आदमी ने कहा.

“पर अब हम लोग अगले हफ्ते जा सकते हैं.”

फिर मिसेज प्लग घर वापिस गईं.

उन्होंने सबको उस चोर और रईस के बारे में बताया.

उन्होंने अपना इनाम भी दिखाया.

“तुमने बड़ी बहादुरी का काम किया,” मिस्टर प्लग ने कहा.

फिर उन्होंने मिसेज प्लग को एक पुच्ची दी और साथ में एक चाय का प्याला भी.




अगले दिन मिस्टर और मिसेज प्लग ने यात्रा की तैयारियां शुरू कीं.

उन्होंने अपना सामान बाँधा.

उन्होंने अपने पड़ोसी से बिल्ली की देखभाल करने की विनती की.

उन्होंने दूधवाले के लिए बाहर एक नोट छोड़ा.



फिर वे सभी यात्रा पर निकले.

मिस्टर प्लग ने सामान के साथ-साथ बच्चों को भी उठाया.

मिसेज प्लग ने सिर्फ उपयोगी बस्ता उठाया.

फिर यात्रा शुरू हुई.

प्लग परिवार का समय बहुत खुशी-खुशी बीता.

उन्होंने उत्तरी समुद्र में विशाल हिमखंड देखे.

उन्होंने दक्षिणी समुद्र में उड़ने वाली मछलियां देखीं.


उन्होंने जहाज़ के कप्तान की मेज़ पर बैठकर खाना खाया.

वो तारों भरी रात में डेक पर नाचे.





जब वो जहाज़ पर थे
तब एक रात भयानक तूफ़ान आया.



उनका जहाज़ एक चट्टान से जाकर टकराया.
जहाज़ में एक छेद हो गया
और अब जहाज़ में पानी घुसने लगा.



“मदद करो! मदद करो!” लोग चिल्लाए.

लोग डर के मारे नायटी और पजामों में
इधर-उधर दौड़ने लगे.

“अब जल्द ही जहाज़ डूब जाएगा और हम सब मर जायेंगे.”
कप्तान ने छेद का मुआईना किया.

“हमें एक प्लम्बर की सख्त ज़रूरत है,” कप्तान ने कहा.


“मिसेज प्लग को बुलाओ!”

फिर मिसेज प्लग आईं.

उनके साथ मिस्टर प्लग और उनके बच्चे भी आए.

साथ में उनका औजारों वाला बस्ता भी आया.

मिसेज प्लग को बुलाओ!



मिसेज प्लग ने मरम्मत का काम शुरू किया.
उन्होंने स्पैनर और हथौड़े का इस्तेमाल किया.
उन्होंने प्लास और ब्लो-लैंप का उपयोग किया.
मिस्टर प्लग ने उनकी मदद की.
दोनों पूरी तरह पानी में भीग गए.
पर उन्होंने जहाज़ में बने छेद को बंद कर दिया!





जहाज़ में सारे लोग उनके पास इकट्ठे हुए.

“मिसेज प्लग जिंदाबाद! मिस्टर प्लग जिंदाबाद!”

कप्तान ने कहा.

“मिस्टर और मिसेज प्लग के बच्चे, जिंदाबाद!”

“मिसेज प्लग का बस्ता. जिंदाबाद!”



अगले दिन रात में जहाज़ पर एक
बड़ा जश्न मनाया गया.
प्लग परिवार ने जहाज़ के कप्तान के
साथ बैठकर खाना खाया.
फिर मिस्टर और मिसेज प्लग,
तारों के नीचे डेक पर नाचे.



मिस्टर और मिसेज प्लग के बच्चे कप्तान के साथ ही रहे.

दोनों बच्चे कप्तान की गोद में बैठे.

वे कप्तान की दाढ़ी और उनकी सोने की घड़ी से खेलते रहे.



तभी कप्तान को अपने घुटने पर
कुछ गीला महसूस हुआ.
उसने मिस्टर और मिसेज प्लग के बच्चों को देखा.
“लगता है तुम में से एक को प्लम्बर की सख्त
ज़रूरत है,” कप्तान ने कहा.
“मिसेज प्लग को जल्दी बुलाओ!”

अंत